

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
వర్ష ఋతువు , శ్రవణమాసం

- 482

శుక్ల పూర్ణిమ - 18.09.2024

పూర్వాభాద్ర - బుధవారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం **ద్వినవ్రతమన్సర్గ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

అథ శ్రీమద్రామాయణే ఆదికావ్యే అయోధ్యాకాణ్డే ద్విసప్తతితమస్కంధః

పితా హి భవతి జ్యేష్ఠః ధర్మమార్యస్య జానతః ।  
తస్య పాదౌ గృహీష్యామి స హీదానీం గతిర్మమ ॥ 72.33 ॥

ధర్మవిద్ధర్మనిత్యశ్చ సత్యసనో దృఢవ్రతః ।  
ఆర్యః కీమబ్రవీద్రాజా పితా మే సత్యవిక్రమః ॥ 72.34 ॥

గురురేకః ప్రజానాం తు పితా మే సత్యవిక్రమః ।  
పశ్చిమం సాధు సన్దేశమ్ ఇచ్ఛామి శ్రోతుమాత్మనః ।  
ఇతి పృష్టౌ యథాతత్త్వం కైకేయీ వాక్యమబ్రవీత్ ॥ 72.35 ॥

రామేతి రాజా విలపన్ హా సీతే లక్ష్మణేతి చ ।  
స మహాత్మా పరం లోకం గతో గతిమతాం వరః ॥ 72.36 ॥

ఇమాం తు పశ్చిమాం వాచం వ్యాజహార పితా తవ ।  
కాలధర్మపరిక్షిప్తః పాశైరివ మహాగజః ॥ 72.37 ॥

సిద్ధార్థాస్తే నరా రామమ్ ఆగతం సీతయా సహ ।  
లక్ష్మణం చ మహాబాహుం ద్రక్ష్యన్తి పునరాగతమ్ ॥ 72.38 ॥

తచ్ఛ్రుత్వా విషసాదైవ ద్వితీయాప్రియశంసనాత్ ।  
విషణ్ణవదనో భూత్వా భూయః పప్రచ్ఛ మాతరమ్ ॥ 72.39 ॥

క్వ చేదానీం స ధర్మాత్మా కౌసల్యాఽఽనన్దవర్ధనః ।  
లక్ష్మణేన సహ భ్రాత్రా సీతయా చ సమం గతః ॥ 72.40 ॥

తథా పృష్టౌ యథా తత్త్వమ్ ఆఖ్యాతుముపచక్రమే ।  
మాతాస్య సుమహాఽద్వాక్యం విప్రియం ప్రియశక్కుయా ॥ 72.41 ॥

స హి రాజసుతః పుత్ర చీరవాసా మహావనమ్ ।  
దణ్డకాన్ సహ వైదేహ్యో లక్ష్మణానుచరో గతః ॥ 72.42 ॥

తచ్చుత్వా భరతస్తస్తః భ్రాతుశ్చరిత్రశక్కుయా ।  
స్వస్య వంశస్య మహాత్పాత్ ప్రష్టుం సముపచక్రమే ॥ 72.43 ॥

కచ్చిన్న బ్రాహ్మణధనం హృతం రామేణ కస్యచిత్ ।  
కచ్చిన్నాఢ్యో దరిద్రో వా తేనాపాపో విహింసితః ॥ 72.44 ॥

కచ్చిన్న పరదారాన్యా రాజపుత్రోఽభిమన్యతే ।  
కస్మాత్స దణ్డకారణ్యే భూణహేవ వివాసితః ॥ 72.45 ॥

అధాస్య చపలా మాతా తత్ స్వకర్మ యథాతథమ్ ।  
తేనైవ స్త్రీస్వభావేన వ్యాహర్తుముపచక్రమే ॥ 72.46 ॥

ఏవముక్తా తు కైకేయా భరతేన మహాత్మనా ।  
ఉవాచ వచనం హృష్టా మూఢా పణ్డితమానినీ ॥ 72.47 ॥

న బ్రాహ్మణధనం కించిత్ హృతం రామేణ కస్యచిత్ ।  
కచ్చిన్నాఢ్యో దరిద్రో వా తేన పాపో విహింసితః ।  
న రామః పరదారాంశ్చ చక్షుర్భ్యామపి పశ్యతి ॥ 72.48 ॥

మయా తు పుత్ర శ్రుత్వైవ రామస్యైవాభిషేచనమ్ ।  
యాచితస్తే పితా రాజ్యం రామస్య చ వివాసనమ్ ॥ 72.49 ॥

స స్వవృత్తిం సమాస్థాయ పితా తే తత్తథాఽకరోత్ ।  
రామశ్చ సహ సౌమిత్రిః ప్రేషితస్సీతయా సహ ॥ 72.50 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ద్విసప్తతితమస్కర్ణః**

**॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరామచంద్ర పరబ్రహ్మణే నమః ॥**

❧ అథ భస్మస్థలి శ్లోకమ్ ❧

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాస్థినో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాప్రాస్థినో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ సుంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

